



PARLAMENT EWROPEW

2009 - 2014

Dokument ta' sessjoni

12.12.2011

B7-0690/2011

MOZZJONI GĦAL RIŻOLUZZJONI

imressqa wara l-mistoqsija għal twegiba orali B7-0690/2011

skont l-Artikolu 115(5) tar-Regoli ta' Proċedura

dwar it-Tabella għas-sorveljanza tal-iżbilanċi makroekonomiċi: id-disinn inizjali previst

Sharon Bowles

f'isem il-Kumitat għall-Affarijiet Ekonomiċi u Monetarji

Riżoluzzjoni tal-Parlament Ewropew dwar it-Tabella għas-sorveljanza tal-iżbilanċi makroekonomiċi: id-disinn inizjali previst

Il-Parlament Ewropew,

- wara li kkunsidra l-pakkett leġiżlattiv dwar il-governanza ekonomika adottat fis-16 ta' Novembru 2011, u b' mod partikolari r-Regolament (UE) Nru 1176/2011 tal-parlament Ewropew u tal-Kunsill dwar il-prevenzjoni u l-korrezzjoni tal-iżbilanċi makroekonomiċi¹,
 - wara li kkunsidra d-dokument ta' ħidma tal-persunal tal-Kummissjoni tas-27 ta' Ottubru 2011 bl-isem "Tabella għas-sorveljanza tal-iżbilanċi makroekonomiċi: id-disinn inizjali previst" (SEC(2011)1361),
 - wara li kkunsidra l-Artikoli 115(5) u 110(2) tar-Regoli ta' Proċedura tiegħu,
1. Ifakkar li l-mira ewlenija tal-mekkanizmu ta' sorveljanza li għadu kemm twaqqaf hija l-prevenzjoni u l-korrezzjoni tal-iżbilanċi makroekonomiċi eċċessivi fl-Unjoni Ewropea, u b' mod partikolari fiż-Żona tal-Euro; ifakkar li, skont ir-Regolament (UE) Nru 1176/2011, fost il-miri l-oħra tal-mekkanizmu previst hemm il-konverġenza sostnuta tal-prestazzjonijiet ekonomiċi tal-Istati Membri u l-koordinazzjoni aktar imqarba tal-politiki ekonomiċi;
 2. Jenfasizza li, fid-dawl tal-qagħda ekonomika attwali, huwa essenzjali li l-qafas ta' sorveljanza makroekonomika jibda jiffunzjona mill-aktar fis possibbli;
 3. Jemmen li l-effetti sekondarji potenzjali tal-politiki tal-Istati Membri u tal-Unjoni għandhom jiġu identifikati u diskussi fi stadju bikri (eż. bħala parti mill-Istharrig Annwali tat-Tkabbir), u f'kull każ qabel l-adozzjoni tal-programmi ta' konverġenza/stabbiltà kif ukoll warajha; jitlob lill-Kummissjoni tesplika kif biġisiebha tittratta dwar l-effetti sekondarji fl-aktar verżjoni reċenti tagħha tat-tabella;
 4. Huwa tal-fehma li l-gvernijiet tal-Istati membri jeħtieġ li jkunu lesti jaġixxu rigward il-problemi potenzjali, minhabba li biss b' dawn il-mod jista' jkun żgurat li l-qafas ta' sorveljanza jkollu l-impatt mixtieq;
 5. Ifakkar fid-dikjarazzjoni tal-Kummissjoni mehmuża mar-riżoluzzjoni tal-Parlament tat-28 ta' Settembru dwar il-proposta għal regolament tal-Parlament Ewropew u tal-Kunsill dwar il-prevenzjoni u l-korrezzjoni tal-iżbilanċi makroekonomiċi (is-"six-pack")², li stqarret li "s-sorveljanza makroekonomika tkopri l-pajjiżi b'defiċits u bilanċi faveroli fil-kontijiet kurrenti b'differenzazzjoni xierqa fir-rigward tal-urġenza tat-twegibiet tal-politika u t-tip ta' azzjonijiet korrettivi meħtieġa"; jirrimarka li din id-dikjarazzjoni wittiet it-triq għal ftehim aħhari dwar is-"six-pack"; jistieden lill-Kummissjoni tibqa' kommessa għaliha

¹ ĠU L 306, 23.11.2011, p. 25.

² P7_TA-PROV(2011)0424.

bis-shih; isostni li kwalunkwe konkluzjoni li jista' jilhaq il-Kunsill ma tistax tillimita d-drittijiet legali tal-Kummissjoni f'dan ir-rigward;

6. Jinnota li l-aktar livelli ta' limitu indikattivi għall-indikaturi utilizzati fl-abbozz tat-Tabella huma jew livelli massimi jew minimi, anki jekk ir-Regolament jistqarr espliċitament li għandhom jiġu adottati sew livelli massimi kif ukoll minimi sakemm dan ma jkunx f'loku; jenfasizza, f'dak ir-rigward, li d-dokument ta' hidma tal-Kummissjoni ma fihx spjegazzjoni dwar kif mhuwiex f'loku li jiġu stabbiliti sew livelli massimi kif ukoll minimi għall-parti l-kbira ta' dawn l-indikaturi;
7. Jinnota li l-Kummissjoni ma qisix l-elementi kollha speċifikati għall-qari ekonomiku tat-Tabella fl-Artikolu 4 tar-Regolament (UE) Nru 1176/2011; jitlob lill-Kummissjoni tinkludi dawn l-elementi kollha fil-qari ekonomiku tat-Tabella, partikolarment rigward l-impjiegi, il-muturi tal-produttività u r-rwol tal-enerġija;
8. Jenfasizza li l-livell ta' limitu magħżul għar-rata tal-qgħad ma jirnexxilux jindivdwa żviluppi ta' fluss, bħaż-żieda annwali f'dik ir-rata;
9. Jieħu nota tal-intenzjoni tal-Kummissjoni li tipprovi, sa tmiem l-2012 u fil-waqt għas-Semestru Ewropew sussegwenti, gabra għida ta' indikaturi u ta' livelli ta' limitu relatati għas-settur finanzjarju; jitlob lill-Kummissjoni tespliċita r-relazzjoni bejn tali indikaturi tas-settur finanzjarju u t-tabella prevista mir-regolament dwar il-Bord Ewropew dwar ir-Riskju Sistemiku (BERS);
10. Jirrimarka, bi rbit mal-istabbiliment ta' tabelli makroekonomiċi futuri li jistgħu jinkludu firxa akbar ta' indikaturi, li dawn jeħtieġ li jkunu bbażati fuq statistika uffċjali, indipendenti u verifikabbli prodotta mis-Sistema Ewropea tal-Istatistika u mis-Sistema Ewropea tal-Banek Ċentrali;
11. Jinnota li d-dokument ta' hidma tal-Kummissjoni jiċċita l-"letteratura ekonomika disponibbli", bla ma jipprovi mqar referenza waħda; jitlob lill-Kummissjoni tipprovi spjegazzjoni aktar kompluta tal-approċċ metodoloġiku tagħha, inklużi l-alternattivi differenti previsti, flimkien ma' bibliografija komprensiva bħala sfond għat-Tabella;
12. Jenfasizza li l-Kumitat ECON jista' jorganizza seduti ta' smiġh pubbliku dwar id-disinn tat-Tabella qabel ma' jagħti fehmietu rigward l-inkorporazzjoni ta' indikaturi godda u dwar il-bdil tal-livelli ta' limitu;
13. Jishaq li l-implimentazzjoni trasparenti ta' dan l-istrument għdid tal-politika hija tal-akbar importanza matul il-proċedura kollha, u, f'dan ir-rigward, ihegġeġ lill-Kummissjoni tiżgura li kwalunkwe kitbiet jew dokument ta' hidma dwar it-tabelli jkunu espliċitament u formalment indirizzati lill-PE u lill-Kunsill fuq bażi ugwali;
14. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.